

مولانا محمد عبدالرشید نعمانی

( پہلی قسط )

## کیا حساب تقویم کی رو سے سنہ ہجری کے دن اور تاریخ کا تعین ہو سکتا ہے؟

فرنگیوں کے دور اقتدار سے پہلے ہمارے یہاں سنہ ہجری نبوی کا عام رواج تھا اور روزمرہ کی زندگی میں تمام چھوٹے بڑے واقعات کے سلسلہ میں ہم اسی سنہ کے ماہ و تاریخ کو استعمال کیا کرتے تھے، چنانچہ اسی دستور کے مطابق تمام مسلمان مورخین واقعہ نگاری کے سلسلہ میں ہر دن کی وہی تاریخ قلمبند کرتے تھے جو اس روز نائیکے یہاں رویت ہلال کے شرعی ثبوت کی بنا پر ہوتی تھی، لیکن فرنگیوں کے عہد اقتدار میں ہمارے ملک میں سنہ عیسوی میلادی کا اتنا رواج ہوا کہ اس نے ہماری روزمرہ کی زندگی میں وہی جگہ لے لی جو اس سے پہلے ہمارے یہاں سنہ ہجری نبوی کی تھی، اور اسی انقلاب کا اب یہ اثر ہے کہ ہمارے مصنفین جب گذشتہ واقعات کی تاریخ لکھنے بیٹھتے ہیں تو پہلے دن اور تاریخ کا تعین سنہ مسیحی میلادی سے کرتے ہیں، پھر اگر ضرورت ہوتی ہے تو کسی تقویم کی مدد سے جو اسی کلیہ حساب پر مبنی ہوتی ہے، جو سنہ مسیحی میلادی کے اعتبار سے دن اور تاریخ کے استخراج کے لیے وضع کیا گیا ہے، سنہ ہجری نبوی کے دن اور تاریخ کو مطابق کر دیتے ہیں، اس طرز عمل سے بعض لوگوں کو یمنیں تنگ غلط فہمی ہو گئی ہے کہ مسلمان مورخین نے واقعات کے سلسلہ میں جس دن اور تاریخ کا ذکر کیا ہے اگر وہ اس تقویم اور کلیہ حساب کے مطابق نہ ہوں تو قطعاً غلط ہیں،

اسی غلط فہمی میں انہوں نے بہت سے مسلمہ تاریخی حقائق کا نہایت شر و مد سے انکار کیا ہے،  
وسر سرائن کی نادانی اور علم تقویم سے ناواقفیت کا نتیجہ ہے۔

ہر مسلمان جانتا ہے کہ "تاریخ ہجری" میں مہینوں کا شمار "رویت ہلال" سے ہوتا  
ہے تاکہ منجوں کے حساب و شمار سے، اس لیے تمام مسلمان مورخین واقعات کی تفصیلات  
جاتے وقت اسی دن اور تاریخ کا ذکر کرتے ہیں جو رویت ہلال کے حساب سے اس وقت  
ہلن کے یہاں ہوتی ہے، اور اہل علم یہ بھی جانتے ہیں کہ اختلاف مطالع کے اعتبار سے چاند دیکھنے  
میں مختلف ملکوں کے اندر ایک دو دن کا فرق ہو جانا معمولی بات ہے، اس لیے ایک  
دو دن کے معمولی فرق کی بنا پر مورخین کی تلذیب کرنا دانشمندی نہیں ہے،

### رویت ہلال سے تعیین اوقات

"رویت ہلال" سے تعیین اوقات کی تعلیم خود قرآن عظیم میں موجود ہے۔

یَسْتَأْذِنُكَ عَنِ الْاَهْلِيَّةِ  
تِلْ هِيَ مَوَاقِيْتُ لِّلنَّاسِ وَالْحَجِّجِ  
آپ سے لوگ نئے چاندوں کے بارے میں  
دریافت کرتے ہیں، آپ کہہ دیجئے کہ وہ لوگوں کے  
لیے اور حج کے لیے مقررہ اوقات ہیں۔  
(سورہ بقرہ رکوع )

اس سے معلوم ہوا کہ دنیاوی معاملات یا شرعی حسابات سب میں دنوں، مہینوں،  
اور سالوں کی تاریخوں کا حساب رویت ہلال سے ہوگا، ملک العلماء قاضی شہاب الدین  
دولت آبادی تفسیر بحر مواج میں آیت بالا کی تفسیر کرتے ہوئے، رقمطراز ہیں :-

معنی یہ ہیں کہ آپ فرمائیے، ماہہائے نوبزلی  
فلوقات میں سے ہیں، یہ لوگ ہیں کے لیے اوقات  
کی نشانیں ہیں، جن کے ہر وہ قرصوں کی  
میعاد کے مناسب اندازے، نوروں کی مدت،  
عورتوں کی عدت، لن کے خاص حالات،  
عمل کی مدت، ماہ رمضان جو روزوں کا مہینہ  
ہے، ماہ عید جو شعبان اور رمضان سے  
منیٰ آنت بگو ماہہائے نواز  
بدائع مخلوقات است مروان را عطیات  
اوقات است کہ بدان تقدیر مناسب  
کزیب و مدت عمر با و مدت زمان و مدت  
حمل و اوضاع ایثان و ماہ رمضان  
کہ ماہ سیام است و ماہ عید کہ لذ  
شعبان اسلام است و مانند آن

پر مشتمل

ہے سال کا تمام جو زکوٰۃ واجب ہونے کے لیے مشروط ہے، اور اسی طرح دوسری چیزیں معلوم کرتے ہیں اور دین و دنیا کے کاروبار اور سالوں کا بچانا اور ان کی نگہداشت کرنا ان ہی کی بدولت ان کے لیے ممکن ہوتا ہے۔

ادبیت، تاریخ، فلسفہ، ادب و دین و معرفت، شہرہ و مسابقت، ایک اور دن و عبادت کردن تو اندر۔

تذکرہ حج و زیارت بیت اللہ کے وقت کے علامت ہیں، جو اسلام کے بڑے ارکان میں سے ہے، یعنی شوال اور ذیقعدہ کے دو مہینے اور ذی الحجہ کے دس دن جو عذہ شوال یعنی غیر فطر سے لے کر عید قربان تک کا زمانہ ہے، اس زمانہ میں حج کے اعمال اور اس کے سنت و واجبات و فرائض ادا کیے جاتے ہیں۔

وعلامت وقت حج و زیارت بیت اللہ کہ از معتمات ارکان اسلام است دو ماہ شوال و ذی القعدہ در روز ذی الحجہ از غرہ شوال یعنی از عید انطرا تا عید الفصحی و دوسرے اعمال حج و زیارت و فرائض و سنت

اگرچہ موافقت کے عموم میں حج بھی آجاتا ہے، لیکن خاص طور پر اس کا دوبارہ اس سے ذکر کیا گیا ہے کہ زمانہ جاہلیت میں عربوں نے حساب شمسی کے مطابق حج کرنا شروع کر دیا تھا، اور حساب شمسی سے مطابقت کی غرض سے نسبی و لوند سے کام لے کر قمری مہینوں میں اداں بدل کر دیا کرتے تھے، اس لیے اللہ تعالیٰ نے خصوصیت کے ساتھ حج کے بارہ مہینے بھی انہیں رویت ہلال سے حساب لگانے کا پابند بنا دیا، علماء نے تصریح کی ہے کہ رویت ہلال کا اہتمام و انضباط فرض کفایہ ہے، تاریخ مشاہد ہے کہ مسلمانوں نے اپنے تمام کاروبار

سائنس، تاریخ، ادب و دین، ۲۰۹۰ء میں ذی الحجہ ۱۴۱۱ء - ۱۴۱۲ء کی کتاب کے تحت سندھ دپارک کے متعدد کتب خانوں میں موجود ہیں۔ یہ نہایت عمدہ تفسیر ہے اور ہندوستان کے علمی کارناموں میں ایک شاندار کارنامہ ہے۔ کاش کوئی علمی ادارہ اس اہم تفسیر کو شائع کرنے پر آمادہ ہو جاتا۔ ہندوستان میں اس کی صرف پہلی جلد بھی ہے اور وہ بھی اغلا سے مملو ہے۔ پوری کتاب چار ضخیم جلدوں میں ہے۔

میں ماہ و سال اور دن اور تاریخ کی تعیین کے لیے ہمیشہ ”رویت ہلال“ کا اعتبار کیا ہے، موجودہ زمانے میں ہمارے ملک میں سنہ شمسی راجح ہے، یہ انگریزوں کے دور کی بُری یادگار ہے، اور عام مسلمانوں کا بلا ضرورت سنہ ہجری قمری اسلامی کو چھوڑ کر سنہ شمسی مسیحی کو اختیار کر لینا بڑے افسوس کی بات ہے۔

امت مسلمہ کے تمام فرقوں کا (باستثناء شیعہ اسماعیلیہ) اس امر پر اتفاق ہے کہ تمام احکام شرعیہ کا دار و مدار ”رویت ہلال“ پر ہے، نہ کہ حرکت قمری کے حساب و شمار پر، علامہ مؤرخ مقرنی اپنی مشہور کتاب المواظف والاخبار والاثار میں لکھتے ہیں: وقد عرفت ان شہور تاریخ الهجرة قمریة وایام کل سنة منہ، عددتها ثلاث مائتة و اربعۃ و خمسون یوماً و خمس و سادس یوم و جمیع الاحکام الشرعیة مبنیة علی رویت الهلال عند جمیع فرق الاسلام ما عدا الشیعة فان الاحکام مبنیة عندہم علی عمل شہور السنة الحجاب علی ما ستراہ فی ذکر الفتاویہ و اختلافہا۔

مہینہ قمری ہیں اور اس کے ہر سال کے ایام کی تعداد ۳۵۴ یا ۳۵۵ دنوں اور ایک سہ (۱/۳) دن ہے اور سارے اسلامی فرقوں کے نزدیک تمام احکام شرعیہ چاند دیکھنے ہی پر موقوف ہیں سوائے شیعہ باطنیہ کے کہ ان کے یہاں ان احکام شرعیہ کا دار و مدار سال کے ان مہینوں پر ہے جو حساب سے بنتے ہیں جیسا کہ قاہرہ اور وہاں کے فلفاء کے تذکرہ میں ہم نے معلوم ہوگا،

پھر جب منجمن اسلام کو ضروری چیزوں کے دریافت کرنے کی حاجت پیش آئی، جیسے ہلالوں کا معلوم کرنا یا سمت قبلہ وغیرہ کا پتہ چلانا تو انہوں نے اپنی زچوں (تقوموں) کی بنا تاریخ عربی پر رکھی اور عربی سال کے مہینے اس طرح قرار دیے کہ ایک مہینہ کامل (یعنی تیس دن) اور ایک

ثُمَّ لَمَّا احتاج من جموع الاسلام الى استخراج ما لا بد منہ من معرفة القبلة وسمت القبلة وغیر ذلک بنوا ازیا جہم علی التاريخ العربی وجعلوا شہور السنة العربیة شہراً کاملہ و شہراً ناقصاً وابتدعوا

مہینہ ناقص (یعنی انتیس دن کا) اور سال کی ابتداء صحابہ رضی اللہ عنہم کی اقتدا میں محرم سے رکھی، چنانچہ محرم کو تیس دن کا قرار دیا اور صفر کو انتیس دن کا اور ربیع الاول کو تیس دن کا اور ربیع الثانی کو انتیس دن کا، اور جمادی الاول کو تیس دن کا اور جمادی الآخر کو انتیس دن کا، اور رجب کو تیس دن کا اور شعبان کو انتیس دن کا، اور رمضان کو تیس دن کا اور شوال کو انتیس دن کا، اور ذی قعدہ کو تیس دن کا اور ذی الحجہ کو انتیس دن کا اور ایک دن کی اس کسر کی بناء پر جو ایک ٹھس (۱/۱۰) اور ایک مدد (۱/۲) کی وجہ سے ہوتی ہے ذالحجہ میں ایک دن کا اضافہ اس طریقہ سے کر دیا کہ یہ جب یہ کسر نصف دن سے زیادہ ہو جائے تو اس سال کا ماہ ذی الحجہ تیس دن کا ہوگا اور اس سال کو سال کیسے کہتے ہیں اور یہ سال تین سو پچپن دن کا ہوتا ہے اور ہر تیس سال میں کیسے کے جملہ دن گیارہ ہوتے ہیں،

واللہ تعالیٰ اعلم

بالمحرم اقتداء بالصحابۃ، فجعلوا المحرم ثلاثین یوماً و صفر تسعة و عشرين یوماً و ربیع الاول ثلاثین یوماً و ربیع الآخر تسعة و عشرين یوماً و جمادی الاولیٰ ثلاثین یوماً و جمادی الآخرۃ تسعة و عشرين یوماً و رجب ثلاثین یوماً و شعبان تسعة و عشرين یوماً و رمضان ثلاثین یوماً و شوال تسعة و عشرين یوماً و ذالقعذ ثلاثین یوماً و ذالحدجہ تسعة و عشرين یوماً و زادوا من اجز کسر الیوم الذی ہو خمس و سدس یوماً فی ذی الحجۃ اذا سار هذا الکسر اکثر من نصف یوم فیکون شمیر ذالحدجۃ فی ثلاث السنۃ ثلاثین یوماً یمون تلك السنۃ کبیستہ و یصیر عددہا ثلاثاً و خمس و خمسين و یجتمع فی کل ثلاث سنۃ من الکبیستہ احد عشر یوماً

واللہ تعالیٰ اعلم

## منجملوں کے اصول پر تقویم سازی کا طریقہ

اس تفصیل سے ناظرین کو یہ بھی معلوم ہو گیا ہوگا کہ منجملین نے جن اصول پر اپنی تقویم کو مرتب کیا ہے وہ اور ہے اور مسلمانوں میں جس اصول پر ہیجول کا شمار ہے، وہ اور ہے،

اسلامی شریعت کے اعتبار سے سال کا ہر مہینہ ایک رویت ہلال سے شروع ہو کر دوسری رویت ہلال پر ختم ہو جاتا ہے۔ لیکن مہینوں کے یہاں قر کے بارہ دوروں کی مجموعی مدت کو جو تین سو چوبیس دن، اور ایک خمس اور ایک سدس دن پر مشتمل ہے۔ بارہ حصوں میں تقسیم کر کے ان کے ہاں مہینے بناتے ہیں، اور چونکہ اس مدت کی تقسیم بارہ مساوی حصوں پر بغیر کسر کے نہیں ہو سکتی اس لیے اس کسر کو دور کرنے کے لیے انہیں پورے یں سال کا حساب لگانا پڑتا ہے، اور پھر تیس سال کے مجموعہ، ایام کو حسب قاعدہ مبالغہ اس طرح تقسیم کرتے ہیں کہ پہلا مہینہ ہمیشہ تیس دن کا شمار کرتے ہیں اور دوسرا ہمیشہ انتیس دن کا، البتہ سال کیسے میں ذی الحجہ کو بیس تیس ہی دن کا مانتے ہیں۔ اس کی تفصیل ابو یوسفان بیرونی کے الفاظ میں حسب ذیل ہے وہ لکھتے ہیں :-

اور اسلامی تاریخ، ہجرت جب ہمیں مطلوب ہے تو اس تاریخ کے ایام عتدائے کو فرقہ سنہ وسطی پر جو تین سو چوبیس دن اور ایک خمس اور ایک سدس دن کا ہوتا ہے، ہم تقسیم کریں گے، اس طریقہ پر کہ پہلے ان کو تیس میں ضرب دیں گے، کیونکہ تیس ہی وہ سب سے چھوٹا عدد ہے جس میں خمس بھی ہے اور سدس بھی اور پھر دس ہزار چھ سو اکتیس کے مجموعہ کو جو تین سو چوبیس میں ضرب دینے سے حاصل ہوتا ہے، مع ان گیارہ دنوں کے جو تیس خمس اور تیس سدس کا مجموعہ ہیں، تقسیم کر دیں گے اب پھر خارج قسمت ہوگا وہ مکمل قمری سال ہونگے

واما تاریخ الهجرة في الاسلام فاننا اذا اردناه قسمنا اياما لمحصلة على سنة القمر الوسطى وهي ثلاثمائة واربع وخمسون يوماً وخمس و سدس بان نضربها في ثلاثين وهو اقل عدد له خمس وسدس ونقسم المجتمع على عشرة الاف وستمائة واحد وثلاثين وهو مضروب ثلاثمائة واربع وخمسين في ثلاثين مضافا اليها اجتماع احد عشر التي هي مجموع خمسة ما وسدسها فما خرج فننون تاممة قمرية وما بقى الايام

یہ مسئلہ سے مراد آغاز تاریخ سے لے کر یوم مطلوب تک دنوں کی مجموعی تعداد ہے۔

منہ ربیۃ فی ثلاثین فاذا قسمنہا  
 ثلثاً وثیۃ اعداد القسور ایاماً فناخذ  
 منہا الشہر ثلاثین یوماً ولشہر تسعة  
 وعشرین ونبداً من المحرم وما بقی  
 لا یتب شہراً فهو ماضی من  
 ذلک الشہر وعلیٰ ہذا یعمل  
 فی استخراج التاریخ فی  
 التزیجات فان سدت فیہ  
 طرق مختلفتہ فہی راجعت  
 الی معنی واحد .

نما علی رویۃ الهلال فی ممکن  
 ان یتوالی فیہ شہران ناقصان و  
 ثلاثۃ اشہر تامتا ویمكن ان یتوالی  
 سنتا القمر علی المقدار المذكور  
 وتنفص منہ بسبب اختلاف الخرج  
 (الاشارة الی تہذیب القرون الخالیۃ ص ۱۱۱)

اور جو باقی بچے گا وہ دن ہونگے جو تیس میں  
 ضرب دینے سے حاصل ہوتے تھے، پھر جب  
 ہم نے ان کو تیس پر تقسیم کر دیا تو تقسیم سے  
 دن بن گئے۔ اب ایک ماہ کے لیے تیس دن لیں  
 گے اور دوسرے ماہ کے لیے اسی دن، اور عہد سے  
 شروع کریں گے اور ماہِ بقی پورا مہینہ نہیں بتاتا تو  
 وہ اس مہینہ کا گزارا ہوا حصہ ہے، زنجیوں  
 (تقریروں) میں تاریخوں کے نکالنے کے لیے اسی  
 قاعدہ پر عمل کیا جاتا ہے اور گو اس سلسلے میں  
 مختلف طریقے استعمال میں لائے جائیں لیکن  
 ان سب کا مرجع یہی ایک اصول ہے۔

لیکن رویت ہلال پر یہ ممکن ہے کہ دو مہینے  
 مسلسل اسی اسی دن کے ہوں اور تین  
 مہینے مسلسل تیس تیس دن کے اور یہ بھی  
 ممکن ہے کہ حرکت قمریہ اختلاف کے باعث سال  
 قمری مقدار مذکور سے زائد یا کم ہو جائے،

ایورکھان بیرونی علم ہیئت وریاضی کا مسلہ امام ہے، اس کی اس تصریح سے ثابت  
 ہوتا ہے کہ تقویم کا یہ حساب نہ تو رویت ہلال کے حساب کے موافق ہے اور نہ قمری حقیقی حرکت  
 کے مطابق، بلکہ اس حساب میں تیس سال کے مجموعہ ایام کو بغیر اس کے کہ ان میں رویت  
 ہلال کا یا قمری حقیقی حرکت کا لحاظ رکھا جائے محض اپنی سہولت کی خاطر فرضی طور پر اس  
 طرح تقسیم کر دیا گیا ہے کہ ہر طاق مہینہ ہمیشہ تیس کا مانا جائے گا، اور ہر جفت مہینہ ہمیشہ  
 تیس کا، بجز ذی الحجہ کے کہ وہ سال کبیہ میں باوجود جفت ہونے کے تیس ہی کا شمار ہوگا، اس  
 طرح ہر تیس سال میں اسی سال بسیدہ تین سو پچاس دن کے ہوں گے، اور گیارہ سال

کیسے تین سو پچیس دن کے۔

## شریعت میں منجھین کے حساب کا کیوں اعتبار نہیں؟

ابو ریحان البیرونی کی اس تفصیل سے شریعت مطہرہ کی یہ حکمت بھی معلوم ہوئی کہ اس  
 کے سال کے بارے میں منجھین و اہل تقویم کے حساب کا کیوں اعتبار نہیں کیا، اور اس کے بجائے روت  
 ہلال کو مدنیہ تاریخ ٹھہرایا، اور آنحضرت صلی اللہ علیہ وسلم نے صاف لفظوں میں اعلان فرمایا کہ  
 جعل اللہ الاھلہ موافقیت  
 للناس فصولہما لرویتہما و افطروا  
 لرویتہما فان غفر علیہم فعدوا  
 ثلاثاً یا ایدہا۔ سنہ  
 کی تعیین کا ذریعہ بنایا ہے۔ لہذا چاند دیکھ کر  
 روزہ رکھو اور چاند دیکھ کر افطار کرو اور جب  
 مطلع ابر الورد ہو تو تیس دن شمار کرو۔

اس کی وجہ ہے کہ اسلام دین فطرت ہے، اس لیے وہ حقائق سے قطع نظر کے منجھن  
 کا بعضی حساب کا کیوں پابند ہوتا، دین اسلام میں اوقات عبادات کی بنائے حقائق ثابتہ پر  
 رکھی گئی ہے جن کے معلوم کرنے میں سب کے لیے سہولت ہے، اسلام کا قانون عبادت  
 اس بات کا روادار نہیں کہ عبادات کی بجائے اور سی تو سب پر یکساں فرض ہو مگر ان کے اوقات  
 معلوم کرنے پر ایک کے بس کی بات نہ ہو بلکہ خاص منجھین اور مورخین کا حصہ ہو، اسی حکمت کی بنا پر  
 پر شریعت محمدیہ علی صاحبہا الصلوٰۃ والسلام نے اوقات نماز کا تعیین آفتاب کی گردش سے  
 متنیق کیا ہے، اور سال و ماہ و روز کی تعیین ”رویت ہلال“ سے کی ہے، ورنہ اگر ہماری شریعت

یہ حدیث مصنف عبد الرزاق میں اس اسناد کے ساتھ منقول ہے۔ عن عبد العزیز ابن ابی  
 داؤد عن نافع عن ابن عمر رضی اللہ عنہما قال قال رسول اللہ صلی اللہ علیہ وسلم  
 ”ما من منجھین الا کفر“ اور محدث ماکم نیش پوری اپنی مشہور کتاب المستدرک علی الصحیحین  
 میں اس کو نقل کر کے لکھتے ہیں: ”صحیح الاسناد“۔ یہ بھی واضح رہے کہ حافظ ذہبی نے تنقیح  
 میں حاکم کی تصحیح کو بلا چون و چرا تسلیم کر لیا ہے۔ ملاحظہ ہو المستدرک اور اس کی تلخیص، جلد ۱، ص ۱۰۱،

پیش وازارہ المعارف حیدرآباد دکن



بنا کر دوسری مذاہب کی طرح شمسی حساب کا اعتبار ہوتا یا قمری کی بنا رویت جاننا  
 ہائے تقویم پر رکھ دی جاتی تو اس کا نتیجہ یہ نکلتا کہ ساری امت اپنے فرانس مذہبی  
 بجا آوری میں منجھیں۔ موقتہ کی محتاج ہو کر رہ جاتی جو حساب لگا لگا کر ان کو اوقات  
 بدوت بتایا کرتے اور عید، بقرعید، روزہ اور حج وغیرہ کے ایام کا پہلے تینین کر دیا کرتے۔  
 اس طرح مذہبی ارکان کی ادائیگی کی اجارہ داری ایک خاص طبقہ کے ساتھ مخصوص ہو جاتی  
 بر اسلام میں برہنیت اور پاپائیت کا ایک سلسلہ چل پڑتا جیسا کہ دوسرے مذاہب میں ہے۔  
 رحبیں کی اسلام میں کوئی گنجائش نہیں ہے۔

(مسل)

## شاہ ولی اللہ کی تعلیم (اردو)

از

پروفیسر غلام حسین جالبانی

پروفیسر جالبانی ایم اے، سابق صدر شعبہ عربی سندھ یونیورسٹی کے برسوں کے  
 مطالعہ و تحقیق کا حاصل یہ کتاب ہے۔ اس میں مصنف نے حضرت شاہ ولی اللہ کی پوری  
 تعلیم کا احصاء کیا ہے اور اس کے آٹھ پہلوؤں پر سیر حاصل بحثیں کی ہیں۔ پہلا ایڈیشن ختم  
 ہو گیا تھا اور قیدہ زبان پڑھنے والوں کے اصرار پر دوسرا ایڈیشن شائع کر دیا گیا ہے۔  
 طباعت کا خاص خیال رکھا گیا ہے۔

قیمت دو روپے

ملنے کا پتہ

شاہ ولی اللہ اکیڈمی

صدر - حیدرآباد - سندھ